

వానవ నేనుం

తెలుగు దిన పత్రిక

ప్రతి సారా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3 సంఠిక : 219 సోమవారం 8 డిసెంబర్ 2025 పేజీలు : 8 వెల : 5/-

Published form Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

నిన్నటి వరకు ఒక లెక్క... రేపటి గ్లోబల్ సమ్మిట్ తర్వాత మరో లెక్క



హైదరాబాద్

సోమవారం నుంచి రెండు రోజుల పాటు జరగనున్న ప్రతిష్ఠాత్మక 'తెలంగాణ రైజింగ్ గ్లోబల్ సమ్మిట్'కు హైదరాబాద్ నగరం సర్వాంగ సుందరంగా ముస్తాబవుతోంది. పూర్వరే సిటీ వేదికగా జరిగే ఈ సదస్సు కోసం దేశ, విదేశాల నుంచి ప్రతినిధులు తరలివస్తుండటంతో

- కాంగ్రెస్ ప్రభుత్వ రెండేళ్ల పాలన పూర్తి సందర్భంగా సీఎం రేపంత్ రెడ్డి సందేశం
- హైదరాబాద్ లో జరగనున్న తెలంగాణ రైజింగ్ గ్లోబల్ సమ్మిట్ కు సర్వం సిద్ధం
- యువతకు కొలువులు, రైతులకు దన్ను, మహిళలకు భరోసా ఇచ్చామన్న ముఖ్యమంత్రి
- తెలంగాణను దేశ గ్రోత్ ఇంజిన్ గా మార్చడమే లక్ష్యమని సృష్టికరణ
- గ్లోబల్ సమ్మిట్ తర్వాత తెలంగాణలో కొత్త లెక్క మొదలవుతుందని వ్యాఖ్య

నగరం ఆధునిక హంగులను సంతరించుకుంది. ఈ కీలక తరుణంలో, రాష్ట్రంలో కాంగ్రెస్ ప్రభుత్వం అధికారంలోకి వచ్చి రెండేళ్లు పూర్తి చేసుకున్న సందర్భంగా ముఖ్యమంత్రి రేపంత్ రెడ్డి 'ఎక్స్' వేదికగా ప్రజలకు హృదయపూర్వక సందేశాన్ని అందించారు. తెలంగాణ ప్రగతి ప్రస్థానాన్ని వివరిస్తూ, భవిష్యత్ - మగతా3లో



ట్రావెల్ కష్టాలకు ప్రత్యామ్నాయంగా ప్రత్యేక రైళ్లు

- అత్యధికంగా డిమాండ్ ఉన్న రూట్లలో ప్రత్యేక రైళ్లను నడపనుంది.
- బాధిత ప్రయాణికులకు అడుకునేందుకు ఇండియన్ రైల్వే రంగంలోకి దిగింది.
- ప్రత్యేక రైళ్లు సాధ్యంకాని రూట్లలో ప్రస్తుతం ఉన్న రైళ్లకు అదనపు కోచ్ లను చేర్చనుంది.
- ఈ ప్రత్యేక రైళ్ల గురించి మరింత సమాచారం కోసం సమాచారాన్ని రైల్వే స్టేషన్లను కానీ ఇండియన్ రైల్వే హెల్ప్ లైన్ నంబర్ 139కు కానీ ఫోన్ చేయవచ్చు.

గులాబీ జెండా పోయి చేయి గుర్తు వచ్చినా.. దోపిడీ ఆగలేదు

- ఏ వర్గంలోనూ మార్పు రాలేదు
- పది మంది భారత రాష్ట్ర సమితి ఎమ్మెల్యేలు కాంగ్రెస్ లో చేరారు
- హస్తం పార్టీ అధికారంలోకి వచ్చి రెండేళ్లయినా 2 లక్షల ఉద్యోగాలు ఎందుకు భర్తీ చేయలేదు?
- 'పార్టీ ఫిరాయింపుల విషయంలో కాంగ్రెస్ బీఆర్ఎస్ కి ఏ మాత్రం తేడా లేదు
- దేవుడిపై ప్రమాణం చేసి హామీలు ఇచ్చిన రేపంత్ ఎన్నింటిని అమలు చేశారో చెప్పాలి,
- ఒక్క నిరుద్యోగికి కూడా భృతి ఇవ్వలేదు.



హైదరాబాద్/నల్లగొండ
పదేళ్ల భారత రాష్ట్ర సమితి పాలనలో తెలంగాణ అప్పుల పాత్రాందని కేంద్ర మంత్రి కిషన్ రెడ్డి అన్నారు. ఇందిరా పార్కు ధర్మా చౌక్ వద్ద భాజపా ఆధ్వర్యంలో మహాధర్మా నిర్వహించారు. రెండేళ్ల కాంగ్రెస్ నయవం చన పాలన పేరుతో చేపట్టిన ఈ కార్యక్రమంలో నెరవేర్చని హామీలను పేర్కొంటూ ఛార్జీషీట్ విడుదల చేశారు. ఈ సందర్భంగా కిషన్ రెడ్డి మాట్లాడుతూ.. గతంలో కేసీఆర్ నియంత పాలన, - మగతా3లో

విమానాల రద్దుపై డిజిసీఏ పైర్

- ఇండిగో అకౌంటబుల్ మేనేజర్ కు షోకాజ్ నోటీసు
- విమానాల రద్దుపై ఇండిగోకు డిజిసీఏ పైర్
- 24 గంటల్లోగా వివరణ ఇవ్వాలని డిజిసీఏ ఆదేశం
- కొత్త నిబంధనల అమలులో వైఫల్యమే కారణం
- డిసెంబరు 10 నాటికి పరిస్థితిని పూర్తిగా చక్కదిద్దాకా: ఇండిగో
- ఇటీవలి అంతరాయాల తర్వాత గాడిన పడుతున్న ఇండిగో సేవలు
- 75 శాతానికి చేరిన విమానాల సమయపాలన



32 ఏళ్ల తర్వాత.. షాంఘైలో కొత్త భవనంలోకి భారత కాన్సులేట్

- చైనా తూర్పు ప్రాంతంలో భారత్ కు చెందిన అనేక వ్యాపార సంస్థలున్నాయి
- ఇక్కడి వారికి ఈ షాంఘై కాన్సులేట్ సేవలందించనుంది.
- 1992 నుంచి షాంఘై ఇంటర్నేషనల్ ట్రేడ్ సెంటర్ లో ఈ కార్యాలయం కొనసాగుతోంది.



వారిది వ్యూహాత్మక వివేకం

- రక్షణ మంత్రి రాజ్ నాథ్ సింగ్
- ఇది భారతదేశ ఐక్యతను గుర్తు చేస్తుంది
- ఇటువంటి సమయంలో స్థానిక సమాజాల మద్దతు కీలకం
- ఈ సమస్యను మనకు ప్రత్యేక గుర్తింపును ఇస్తుంది
- ప్రభుత్వం, సాయుధ దళాలు, పౌరుల మధ్య ఐక్యతను బలోపేతం చేయడం ద్వారా సైన్యం ఈ బంధాన్ని కొనసాగించాలి

రెండేళ్ల పురోగతిపై ప్రభుత్వం నివేదిక

- కొత్త విమానాశ్రయాలు, రోప్ వేలకు మార్గం సుగమం
- వచ్చే ఏడాది అందుబాటులోకి రానున్న విమాన కార్గో సేవలు
- హ్యూమ్ పద్ధతిలో రూ. 11,399 కోట్లతో 419 రోడ్ల అభివృద్ధి
- రెండేళ్ల ప్రగతిని నివేదికలో వెల్లడించిన రహదారులు, భవనాల శాఖ



హైదరాబాద్
రాష్ట్రాన్ని అభివృద్ధి పథంలో నడిపించేందుకు ప్రభుత్వం అడుగులు వేస్తోంది. దీనికోసం నూతన ప్రాజెక్టులను ప్రారంభించేందుకు కనర త్వులు చేస్తోంది. రహదారులు-భవనాల శాఖ పరిధిలో రెండేళ్ల పురో గతిపై ఓ నివేదికను విడుదల చేసింది. దీనిలో తెలంగాణలో కొత్త విమానాశ్రయాలు, రోప్ వేలకు మార్గం సుగమమైందని వరంగల్, రామగుండం, ఆదిలాబాద్ లో కొత్త విమానాశ్రయాలను ప్రయాణికులకు అందుబాటులోకి తీసుకురావడానికి అవసరమైన ప్రక్రియ ప్రారంభమైంది ప్రభుత్వం పేర్కొంది. వచ్చే ఏడాది వరంగల్ విమానాశ్రయం నుంచి కార్గో సేవలు అందుబాటులోకి - మగతా3లో



డిసెంబర్ 9న ఘనంగా విజయ్ దివస్ జరుపుకోవాలి

- బీఆర్ఎస్ శ్రేణులకు కేటీఆర్ పిలుపు
- డిసెంబర్ 9న 60 సంవత్సరాల తెలంగాణ ఆకాంక్షకు.. కేసీఆర్ అమరణ నిరాహార దీక్షతో ఒక రూపం వచ్చింది
- స్థానిక సంస్థల విస్తృత నేపథ్యంలో అందరూ బిజీగా ఉన్నందున, గ్రామాల్లో కాకుండా కేవలం నియోజకవర్గ కేంద్రాల్లో మాత్రమే ఈ కార్యక్రమాలను నిర్వహించాలి
- నియోజకవర్గ కేంద్రాల్లోని తెలంగాణ తల్లి విగ్రహాలకు పాలాభిషేకం చేయాలి
- డాక్టర్ బీఆర్ఎంబేద్వర్ విగ్రహానికి పూలమాలలు వేసి ఘనంగా నివాళులర్పించాలి

హైదరాబాద్
తెలంగాణ రాష్ట్ర ఏర్పాటు ప్రక్రియలో కీలక మలుపు తిరిగిన డిసెంబర్ 9వ తేదీని 'విజయ్ దివస్'గా ఘనంగా నిర్వహించుకోవాలని భారత రాష్ట్ర సమితి వర్కింగ్ ప్రెసిడెంట్ కల్వకుంట్ల తారకరామారావు పార్టీ శ్రేణులకు పిలుపునిచ్చారు. ఈ మేరకు ఆదివారం పార్టీ - మగతా3లో

**ఇండిగో సంక్షోభం..
రూ.610 కోట్లమేర
ఠిఫండ్ పూర్తి**

- ఆ సంస్థ దేశవ్యాప్తంగా 3,000 లగేజీలను దెలివరీ చేసింది
- విమానాల రద్దుతో ప్రభావితమైన ప్రయాణాలను రీషెడ్యూల్ చేసేందుకు ఎటువంటి అదనపు ఫీజులు వసూలు చేయొద్దు

ఆ వార్తలన్నీ అబద్ధం.. స్పేస్ఎక్స్ నిధుల సమీకరణపై ఎలాన్ మస్క్ క్లారిటీ

స్పేస్ఎక్స్ 800 బిలియన్ డాలర్ల నిధులు సేకరిస్తోందన్న వార్తలు అవాస్తవమన్న మస్క్ తమకు నానా సబ్బిడిలు ఇస్తోందనడం పూర్తిగా అబద్ధమని వెల్లడి.. కొన్నేళ్లుగా కంపెనీ లాభాల్లోనే ఉందని సృష్టికరణ తక్కువ ధరకే అత్యుత్తమ సేవలు అందించి నానా కాంట్రాక్టులు గెలిచామన్న మస్క్ ఉద్యోగులు, ఇన్వెస్టర్ల కోసమే స్టాక్ బైబ్యాక్ చేస్తున్నట్లు వెల్లడి



వారిది వ్యూహాత్మక వివేకం

చేపా: పహలామ్ ఉగ్ర దాడికి ప్రతిస్పందనగా గత మే నెలలో భారత్ చేపట్టిన 'ఆపరేషన్ సిందూర్'లో భారత సాయుధ దళాల క్రమశిక్షణ, సంయమనంతో కూడిన ప్రవర్తనను రక్షణ మంత్రి రాజీనాథ్ సింగ్ మెచ్చుకున్నారు. ఆదివారం లేహ్(లడఖ్)లో జరిగిన ఒక కార్యక్రమంలో ఆయన మాట్లాడుతూ 'ఆపరేషన్ సిందూర్' సమయంలో దళాలకు.. దాడులను మరింత తీవ్రతరం చేయగలిగే శక్తి ఉన్నప్పటికీ, వారు ఉద్రిక్తతలను పెంచకుండా, ఉగ్రవాద ముప్పును సమర్థవంతంగా తటస్థీకరిస్తూ, సంయమనాన్ని ఎంచుకున్నారన్నారు. ఈ విధంగా వారు శౌర్యం, వ్యూహాత్మక వివేకం రెండింటినీ ప్రదర్శించారని సింగ్ స్పష్టం చేశారు. ఆపరేషన్ సిందూర్లో సాయుధ దళాలు, పౌర పరిపాలన, సరిహద్దు ప్రాంతాలలో.. ముఖ్యంగా లడఖ్లోని పౌరుల మధ్య అద్భుతమైన సమన్వయాన్ని రాజీనాథ్ సింగ్ కొనియాడారు. ఇది భారతదేశ బక్యతను గుర్తు చేస్తుందన్నారు. ఇటువంటి సమయంలో స్థానిక సమాజాల మద్దతు కీలకమని, ఈ



సమన్వయమే మనకు ప్రత్యేక గుర్తింపును ఇస్తుందన్నారు. ప్రభుత్వం, సాయుధ దళాలు, పౌరుల మధ్య బక్యతను బలోపేతం చేయడం ద్వారా సైన్యం ఈ బంధాన్ని కొనసాగించాలని ఆయన ఉద్ఘాటించారు. ఆపరేషన్ సిందూర్ విజయానికి సహజంగా ప్రాంతాలలో మెరుగైన కనెక్టివిటీ, మౌలిక సదుపాయాలు కూడా ఒక కారణమని రక్షణ మంత్రి తెలిపారు. కనెక్టివిటీ రోడ్డు, కమ్యూనికేషన్ వ్యవస్థలు,

రియల్-టైమ్ నిఘా, ఉపగ్రహ మద్దతు, జాతీయ భద్రతకు వెన్నెముకగా ఉండే లాజిస్టిక్స్ నెట్వర్క్లు ఆపరేషన్ సిందూర్ను సక్సెస్ చేశాయన్నారు. లడఖ్లో సహ సరిహద్దు ప్రాంతాలలో కమ్యూనికేషన్ నెట్వర్క్లను బలోపేతం చేయడం అనేది సైనిక కార్యకలాపాలకు మాత్రమే కాకుండా, పౌర జీవితానికి, ఆర్థిక వృద్ధికి కూడా మద్దతునిస్తుందని అన్నారు. కాగా 2025-26 రెండవ త్రిమాసకంలో భారతదేశం 8.2 శాతం డీజీడీపీ వృద్ధిని సాధించడంలో మెరుగైన కమ్యూనికేషన్, మౌలిక సదుపాయాలు దోహదపడ్డాయని రాజీనాథ్ సింగ్ పేర్కొన్నారు. గత ఏప్రిల్ 22న సహాయక ఉగ్రదాడి జరిగింది. ఈ దాడిలో 26 మంది మృతిచెందారు. వీరిలో పర్యాటకులు అధికంగా ఉన్నారు. ఈ దాడి దేశంలో తీవ్ర కలకలం రేపింది. దీనికి ప్రతిస్పందనగా, భారత సాయుధ దళాలు మే 7న 'ఆపరేషన్ సిందూర్'ను ప్రారంభించాయి. పాకిస్తాన్, పాకిస్తాన్ ఆక్రమిత కాశ్మీర్లోని పలు ఉగ్రవాద మౌలిక సదుపాయాలను ధ్వంసం చేశాయి.

ఇండిగో సంక్షోభం.. రూ.610 కోట్లమేర రిఫండ్ పూర్తి



ఇంటర్నెట్ డెస్క్: రద్దయిన, అలస్యమైన 'ఇండిగో' విమానాల టిక్కెట్ల రిఫండ్కు సంబంధించి ఇప్పటివరకు రూ.610 కోట్ల మేర చెల్లింపులు జరిగినట్లు పౌర విమానయానశాఖ ప్రకటించింది. ప్రయాణికులకు సంబంధించి శనివారం నాటికి ఆ సంస్థ దేశవ్యాప్తంగా 3,000 లగ్జీలను డెలివరీ చేసినది వెల్లడించింది. విమానాల రద్దుతో ప్రభావితమైన ప్రయాణాలను రీషెడ్యూల్ చేసేందుకు ఎటువంటి అదనపు ఫీజులు వసూలు చేయద్దని తెలిపింది. పరిస్థితులు వేగంగా సాధారణ స్థితికి చేరుకుంటున్నట్లు పేర్కొంది. టిక్కెట్ల రిఫండ్ ప్రక్రియను ఆదివారం సాయంత్రం నాటికి పూర్తి చేయాలని, లగ్జీల రెండు రోజుల్లో డెలివరీ అయ్యేలా చూడాలని కేంద్రం శనివారం ఇండిగోను ఆదేశించిన విషయం తెలిసింది. ఈ నేపథ్యంలో సాధ్యమైనంత త్వరగా చెల్లింపులు జరిగేలా ప్రయత్నాలు చేస్తున్నట్లు ఇండిగో ఇప్పటికే ప్రకటించింది. సంక్షోభం నుంచి బయటపడటంతో పాటు సర్వీసుల పునరుద్ధరణ కోసం చర్యలు తీసుకునేందుకు.. సీఈవో, టోర్నీ సభ్యులు కలిసి క్రెసిస్ మేనేజ్మెంట్ గ్రూప్ను ఏర్పాటు చేయాలని నిర్ణయించినట్లు పేర్కొంది. విమాన కార్యకలాపాల పునరుద్ధరణ విషయంలో దశలవారీగా పుంజుకుంటున్నట్లు ఇండిగో సీఈవో పీటర్ ఎల్బర్న్ తెలిపారు. ఆదివారం పరిస్థితి మరింత మెరుగుపడిందని, 1650 విమానాలు నడుపుతున్నట్లు వెల్లడించారు. సంస్థ 'ఆన్ టైమ్ పెర్ఫార్మెన్స్' నేడు 75 శాతంగా ఉండే అవకాశం ఉందని సిబ్బందికి పంపిన వీడియో సందేశంలో చెప్పారు. 138 విమానాశ్రయాల్లో 137 చోట్ల సేవలందిస్తున్నట్లు సంస్థ తెలిపింది. పరిస్థితులను చక్కదిద్దేందుకు వేగవంతమైన చర్యలు తీసుకున్నట్లు పౌరవిమానయానశాఖ సైతం స్పష్టం చేసింది.

ఆ వార్తలన్నీ అబద్ధం.. స్పేస్ఎక్స్ నిధుల సమీకరణపై ఎలాన్ మస్క్ కాలిటీ



టెస్సా, స్పేస్ఎక్స్ సీఈఓ ఎలాన్ మస్క్ తన అంతరిక్ష సంస్థపై వస్తున్న వార్తలను తీవ్రంగా ఖండించారు. స్పేస్ఎక్స్ 800 బిలియన్ డాలర్ల విలువతో నిధులు సమీకరిస్తోందని, అలాగే నాసా నుంచి సబ్సిడీలు పొందుతోందని వచ్చిన కథనాల్లో ఏమాత్రం నిజం లేదని ఆదివారం స్పష్టం చేశారు. ఈ మేరకు ఆయన సోషల్ మీడియా ప్లాట్ఫామ్ 'ఎక్స్'లో వరుస పోస్టులు చేశారు. స్పేస్ఎక్స్ 800 బిలియన్ డాలర్ల భారీ విలువతో సెకండరీ మేర్జర్ అమ్మకానికి సిద్ధమవుతోందని ఇటీవల 'వాలెన్టీర్ జర్నల్' ఓ కథనాన్ని ప్రచురించింది. ఈ వార్తలపై మస్క్ స్పందిస్తూ, "స్పేస్ఎక్స్ 800 బిలియన్ డాలర్ల నిధులు సమీకరిస్తోందని మీడియాలో విస్తృతంగా ప్రచారం జరుగుతోంది. ఇది నిజం కాదు. మా కంపెనీ చాలా ఏళ్లుగా లాభాల్లో ఉంది. ఉద్యోగులు, ఇన్వెస్టర్లకు నగదు లభ్యత కల్పించేందుకు ఏడాదికి రెండుసార్లు స్టాక్ బ్రెజ్మింగ్ చేస్తుంటాం" అని స్పష్టం చేశారు. నాసా సబ్సిడీ అంశాన్ని కూడా ఆయన తోసిపుచ్చారు. "వచ్చే ఏడాది మా ఆదాయంలో నాసా వాటా 5 శాతం కన్నా తక్కువే ఉంటుంది. మాకు నాసా సబ్సిడీలు ఇస్తోందని కొందరు తప్పుడు ప్రచారం చేస్తున్నారు. ఇది పూర్తిగా అవాస్తవం. అత్యంతమ ఉత్పత్తిని, అతి తక్కువ ధరకు అందించడం వల్లే మేము నాసా కాంట్రాక్టులు గెలుచుకున్నాం. వ్యోమగాములను అంతరిక్షంలోకి పంపే విషయంలో నాసా భద్రతా ప్రమాణాలను అందుకున్న ఏకైక సంస్థ ప్రస్తుతం స్పేస్ఎక్స్ మాత్రమే" అని మస్క్ తెలిపింది. స్టార్లింక్, స్టార్లింక్ ప్రాజెక్టులలో సాధిస్తున్న పురోగతి ఆధారంగానే కంపెనీ విలువ పెరుగుతుందని ఆయన తెలిపారు. కాగా, స్పేస్ఎక్స్ గత వారం కాల్ఫోర్నియా నుంచి 28 స్టార్లింక్ సాటిలైట్లను విజయవంతంగా కక్ష్యలోకి ప్రవేశపెట్టింది. ఈ ఏడాది ఫాల్స్ 9 కాకెట్తో ఇది 156వ ప్రయోగం కావడం విశేషం.

32 ఏళ్ల తర్వాత.. షాంఘైలో కొత్త భవనంలోకి భారత కాన్సులేట్



చైనాలోని షాంఘైలో భారత కాన్సులేట్ కొత్త కార్యాలయాన్ని ప్రారంభించింది. ఆ దేశంలో ప్రధాన వాణిజ్య కేంద్రం ప్రాంతంలోకి మారడం మూడు దశాబ్దాల్లో ఇదే తొలిసారి. చాంగ్నింగ్ జిల్లాలోని ప్రముఖ డానింగ్ సెంటర్లో ఉన్న అత్యాధునిక చాన్సర్ బిల్డింగ్లో 1436 చ.మీ విస్తీర్ణంలో ఉన్న కాన్సులేట్ కేంద్రాన్ని చైనాలోని భారత రాయబారి ప్రదీప్ కుమార్ రావత్ ప్రారంభించారు. స్థానిక ప్రభుత్వ అధికారులు, విదేశీ దౌత్యవేత్తలు, భారత ప్రతినిధులు సహా దాదాపు 400 మంది ప్రముఖులు ఈ కార్యక్రమానికి హాజరయ్యారు. చైనా తూర్పు ప్రాంతంలో భారత్కు చెందిన అనేక వ్యాపార సంస్థలున్నాయి. ఇక్కడి వారికి ఈ షాంఘై కాన్సులేట్ సేవలందించనుంది. 1992 నుంచి షాంఘై ఇంటర్నేషనల్ ట్రేడ్ సెంటర్లో ఈ కార్యాలయం కొనసాగుతోంది. ప్రస్తుత కార్యాలయం పాతదానికంటే రెట్టింపు విస్తీర్ణంలో ఉందని అధికారులు వెల్లడించారు. భారత్ విదేశాంగశాఖ, స్థానిక అధికారులకు షాంఘైలోని భారత కాన్సులర్ జనరల్ ప్రతీక్ ముఖర్జీ ఈ సందర్భంగా ధన్యవాదాలు తెలిపారు.

విమానాల రద్దుపై డీజీసీఏ ఫైర్

ప్రయాణికులకు తీవ్ర ఇబ్బందులు కలిగిస్తూ భారీ సంఖ్యలో విమానాలను రద్దు చేస్తున్న ఇండిగో ఎయిర్లైన్స్పై రైరెక్టరేట్ జనరల్ ఆఫ్ సివిల్ ఏవియేషన్ (డీజీసీఏ) కఠినంగా వ్యవహరిస్తోంది. ఇప్పటికే సంస్థ సీఈఓ పీటర్ ఎల్బర్న్కు నోటీసులు జారీ చేసిన ఒక రోజు వ్యవధిలోనే, తాజాగా ఆదివారం ఇండిగో అకౌంటబుల్ మేనేజర్కు కూడా షోకాజ్ నోటీసు ఇచ్చింది. విమాన సిబ్బంది పనివేతలు, విశ్రాంతి సమయాలను నియంత్రించే కొత్త షెడ్యూల్ టైమ్ లిమిటేషన్స్ నిబంధనలను సజావుగా అమలు చేయడానికి సరైన ఏర్పాట్లు చేయడంలో ఇండిగో విఫలమైందని డీజీసీఏ తన నోటీసులో స్పష్టం చేసింది. ప్రణాళిక, పర్యవేక్షణ, వనరుల నిర్వహణలో తీవ్రమైన లోపాల కారణంగానే ఈ పరిస్థితి తలెత్తిందని పేర్కొంది. ఈ వైఫల్యం వల్ల ఇండిగో సంస్థ ఎయిర్క్రాఫ్ట్ రూల్స్, 1937లోని రూల్ 42బిలో పాటు సివిల్ ఏవియేషన్ రిక్వైర్మెంట్స్లోని పలు నిబంధనలను ఉల్లంఘించినట్లు డీజీసీఏ గుర్తించింది. విమానాలు రద్దయినప్పుడు ప్రయాణికులకు నిబంధనల ప్రకారం అవసరమైన సహాయం, సౌకర్యాలు కల్పించడంలో కూడా విఫలమైందని తెలిపింది. ఈ ఉల్లంఘనలపై ఎందుకు చర్యలు తీసుకోకూడదో 24 గంటల్లోగా వివరణ ఇవ్వాలని అకౌంటబుల్ మేనేజర్ను డీజీసీఏ ఆదేశించింది. గడువులోగా స్పందించకపోతే అందుబాటులో ఉన్న సమాచారం ఆధారంగా తదుపరి చర్యలు తీసుకుంటామని హెచ్చరించింది. మరోవైపు, తాము రోజుకు 1,500 విమానాలు నడుపుతున్నామని, 95 శాతం నెట్వర్క్ను పునరుద్ధరించామని ఇండిగో ప్రకటించింది. అయినప్పటికీ, ఆదివారం కూడా దేశవ్యాప్తంగా వందల సంఖ్యలో విమానాలు రద్దవడంతో ప్రయాణికుల కష్టాలు కొనసాగుతున్నాయి.



ఇండిగో.. తన కార్యకలాపాలను తిరిగి సాధారణ స్థితికి తీసుకొస్తోంది. తమ సేవల్లో స్థిరమైన, బలమైన మెరుగుదల కనిపిస్తోందని ఆదివారం ఒక ప్రకటనలో తెలిపింది. కార్యకలాపాలను పునరుద్ధరించే పనుల్లో వేగం పెంచామని, పరిస్థితిని చక్కదిద్దుతున్నామని పేర్కొంది. శనివారం సుమారు 1,600 విమానాలు నడపగా, ఆదివారం ఆ సంఖ్యను 1,650కి పైగా పెంచినట్లు ఇండిగో వెల్లడించింది. కేవలం 30 శాతంగా ఉన్న విమానాల సమయపాటు ఒక్కరోజులోనే 75 శాతానికి మెరుగుపడిందని వివరించింది. గత రెండు రోజులుగా తమ నెట్వర్క్ను స్థిరీకరించేందుకు పలు కీలక చర్యలు తీసుకున్నట్లు తెలిపింది. విమానాల రద్దు సమాచారాన్ని ప్రయాణికులకు ముందుగానే అందిస్తున్నామని, దీనివల్ల వారి ఇబ్బందులు తగ్గుతున్నాయని పేర్కొంది.

రిఫండ్లు, బ్యాగ్జీ నంబరింగ్ ప్రక్రియలు కూడా పూర్తి తీసుకువచ్చే సజావుగా సాగుతున్నాయని స్పష్టం చేసింది. తొలుత అంచనా వేసిన దానికంటే ముందుగానే, అంటే డిసెంబర్ 10 నాటికే కార్యకలాపాలు పూర్తిస్థాయిలో సాధారణ స్థితికి వస్తాయని విశ్వాసం వ్యక్తం చేసింది. అయినప్పటికీ, ప్రయాణికులు ఎయిర్పోర్టుకు బయల్దేరే ముందు తమ వెబ్సైట్లో షెడ్యూల్ స్టేబిలిటీ సరిచూసుకోవాలని సూచించింది. గత కొన్ని రోజులుగా కలిగిన అసౌకర్యానికి మరోసారి క్షమాపణలు చెబుతూ.. ప్రయాణికుల సహనానికి, ఉద్యోగుల కృషికి కృతజ్ఞతలు తెలిపింది. పూర్తి సాధారణ స్థితికి వేగంగా చేరుకునేందుకు అధికారులతో కలిసి పనిచేస్తున్నామని ఇండిగో ప్రతినిధి వివరించారు.

ట్రావెల్ కష్టాలకు ప్రత్యామ్నాయంగా ప్రత్యేక రైళ్లు

న్యూఢిల్లీ: ఇండిగో సంక్షోభం ఆరో రోజైన ఆదివారంనాడు కూడా కొనసాగుతుండటం, 650 విమానాలు రద్దుకావడంతో దేశవ్యాప్తంగా వేలాది మంది ప్రయాణికులు పలు విమానాశ్రయాల్లో చిక్కుకుపోయారు. బాధిత ప్రయాణికులకు అదుకునేందుకు ఇండియన్ రైల్వే రంగంలోకి దిగింది. అత్యవసర చర్యలు చేపట్టింది. అత్యధికంగా డిమాండ్ ఉన్న రూట్లలో ప్రత్యేక రైళ్లను నడపనుంది. ప్రత్యేక రైళ్లు సాధ్యంకాని రూట్లలో ప్రస్తుతం ఉన్న రైళ్లకు అదనపు కోచ్లను చేర్చనుంది. ఇందులో భాగంగా సోమవారంనాడు పలు రూట్లలో ప్రత్యేక రైళ్ల సేవలను అందిస్తున్నట్లు ఈశాన్య సరిహద్దు రైల్వే (జిజిఓ) ప్రకటించింది.



89 ప్రత్యేక రైళ్లు కాగా, రాజ్కోయ్ మూడు రోజుల్లో అన్ని జోన్లలో 89 ప్రత్యేక రైళ్లు నడుపుతున్నట్లు భారతీయ రైల్వే ఒక ప్రకటనలో తెలిపింది. న్యూఢిల్లీ, ముంబై, చెన్నై, బెంగళూరు, పాట్నా, హౌరా తదితర ప్రధాన నగరాలలోని రైళ్ల రద్దీ పరిస్థితిని విశ్లేషించిన రైల్వే మంత్రిత్వ శాఖ ఈ సత్య చర్యలు తీసుకుంది. సెంట్రల్ రైల్వే 14, నార్తర్న్ రైల్వే 10 ప్రత్యేక రైళ్లను నడిపేందుకు ప్లాన్ చేసింది. పరిస్థితులను సమాశ్రించి అవసరమైతే మరిన్ని రైళ్లను కూడా నడపనుంది. ఇతర జోన్లు కూడా తమ షెడ్యూల్తో పాటు ప్రత్యేక రైళ్లకు

వాటిలోని అటామ్మెంట్లను క్లిక్ చేయవద్దని శాఖ సూచించింది. ఆ అటామ్మెంట్లలో కంప్యూటర్ను పాడుచేసే ప్రమాదకరమైన మాలివేర్ ఉండే అవకాశం ఉందని తెలిపింది. ఒకవేళ పారపాటున లింక్పై క్లిక్ చేసినా, ఎలాంటి రహస్య సమాచారాన్ని సమాధి చేయవద్దని హెచ్చరించింది. అలాంటి ఫిషింగ్ ఈ-మెయిల్స్ వస్తే సంబంధిత అధికారులకు ఫిర్యాదు చేయాలని బిటి శాఖ వస్తు చెల్లింపుదారులను కోరింది. ఆదాయ పన్ను శాఖ పేరుతో మెయిల్ వస్తే, ఆ వివరాలను కూడా.. ఇతర సంస్థల పేరుతో వస్తే ఫిర్యాదు చేయాలని తెలిపింది. ఫిర్యాదు చేసిన తర్వాత ఆ మెయిల్ను డిలిట్ చేయాలని సూచించింది. అలాగే, తమ కంప్యూటర్లలో డయాంటి-వైరస్, యాంటి-స్పైవేర్ సాఫ్ట్వేర్లను ఎప్పటికప్పుడు అప్డేట్లుగా ఉంచుకోవాలని సలహా ఇచ్చింది.

ఈ-పాస్ కార్డు పేరిట మోసాలు... ఫ్యాక్ట్ చెక్ ఇదిగో!

ఈ-పాస్ కార్డు డౌన్లోడ్ చేసుకోవటం వస్తున్న సకిలి ఈ-మెయిల్స్ పట్ల పౌరులు అప్రమత్తంగా ఉండాలని ఆదాయ పన్ను శాఖ హెచ్చరించింది. ఇలాంటి మోసపూరిత మెయిల్స్ను నమ్మవద్దని, వాటికి స్పందించవద్దని స్పష్టం చేసింది. ఈ మేరకు డ్రెస్ ఇన్స్పెక్షన్ బ్యూరో సహకారంతో ఆదివారం ఒక ఫ్యాక్ట్-చెక్ హెచ్చరికను జారీ చేసింది. ఆదాయ పన్ను శాఖ పేరుతో పంపే ఈ-మెయిల్స్లో ఎప్పుడూ వ్యక్తిగత వివరాలు, పిన్ నంబర్లు, పాస్వర్డ్లు లేదా క్రెడిట్ కార్డు, బ్యాంకు ఖాతాల పంపిణీ అధిక సమాచారాన్ని అడగగోతున్న బిటి శాఖ స్పష్టం చేసింది. ప్రజలను మోసం చేసేందుకు సైబర్ నేరగాళ్లు పంపే "ప-ఖంబి కార్డు డౌన్లోడ్కు దశలవారీ సూచనలు" అనే సమాచార ఈ-మెయిల్ స్క్రీన్షాట్లను కూడా షిషిట్ విడుదల చేసింది. అనుమానాస్పద ఈ-మెయిల్స్ వస్తే వాటిని తెరవాద్దని,



రెండేళ్ల పురోగతిపై ప్రభుత్వం నివేదిక

-మొదటిపేజీ తరువాయి
 రానున్నాయని వెల్లడించింది. తెలంగాణ రైజింగ్ గ్రోబల్ సమితి - 2047 నేపథ్యంలో రహదారులు - భవనాల శాఖ పరిధిలో రెండేళ్ల పురోగతిపై విడుదల చేసిన నివేదికలో ప్రభుత్వం పలు అంశాలను వివరించింది. 'యాదగిరిగుట్ట, నల్గొండలోని హనుమాన్ కోండ, నాగార్జునసాగర్, మధ్యని రామగిరి కోటకు రోప్వేలు ఏర్పాటు చేసేందుకు ప్రణాళికలు సిద్ధమవుతున్నాయి. వీటితో పాటు కొత్త ఎక్స్‌ప్రెస్ వేలు, ఎలివేటెడ్ కారిడార్ల నిర్మాణంతో సరకు రవాణాలో వేగం పెరిగి, లాజిస్టిక్ ఖర్చులు తగ్గుతాయని ప్రభుత్వం పేర్కొంది. **నివేదికలోని ముఖ్యాంశాలి :** తెలంగాణ రైజింగ్ - 2047 ప్రణాళికకు అనుగుణంగా రాష్ట్రంలో మౌలిక సదుపాయాల కల్పనకు రూ.60,799 కోట్లతో ప్రకటించిన భారీ ప్రాజెక్టులు అభివృద్ధికి ఊతమిస్తాయని భావిస్తున్నారు. 'మిర్రర్ సూత్' రోడ్ల నిర్మాణంపై దృష్టి సారించాం. హక్యమ్ పద్ధతిలో 419 రోడ్లను రూ.11,399 కోట్లతో 32 ప్యాకేజీలుగా అభివృద్ధి చేయనున్నాం. హైదరాబాద్ - విజయవాడ జాతీయ రహదారిపై ప్రమాదాల నివారణకు భాక్ స్కాల్?లను సరిదిద్దేందుకు రూ.288 కోట్లతో చేపట్టనున్న పనులు ఆమోదం పొందాయి. సుమారు రూ.10,400 కోట్లతో ఆరు వరుసల రహదారి నిర్మాణానికి డీవీఆర్ సిద్ధమవుతోంది. ఆర్ఆర్ఆర్ ప్రాజెక్టుకు రూ.36 వేల కోట్ల వ్యయమవుతుందని అంచనా వేస్తున్నాం. హైదరాబాద్ - అమరావతి - మచిలీపట్నం రహదారి ఎలైవేంట్ నిర్మాణానికి డీవీఆర్ తయారు చేసేందుకు కన్నెట్టెట్ల సంస్థ ఎంపికకు బెందర్లు విలిపారు.



హైదరాబాద్ - శ్రీశైలం ఎలివేటెడ్ కారిడార్లో భాగంగా మన్నూర్ నుంచి శ్రీశైలం వరకు రూ.8 వేల కోట్లతో కొత్త కారిడార్ నిర్మాణం చేపట్టనున్నాం. రాష్ట్రంలో కాంగ్రెస్ అధికారంలోకి వచ్చిన తర్వాత రూ.6,617.86 కోట్ల విలువైన 239 పనులకు అనుమతులు ఇచ్చాం. వీటిలో 1,659 కిలోమీటర్ల రహదారులు, 62 వంతెనలు ఉన్నాయి. వచ్చే ఏడాది రాష్ట్రంలో జరిగే ఇండియన్ రోడ్? కాంగ్రెస్? సదస్సు ద్వారా కీలక రంగాల్లో పెట్టుబడులు సమకూరడంతో పాటు అభివృద్ధికి బాటలు పడతాయని అంచనా వేస్తున్నాం.

రహదారులు - భవనాల శాఖలో విధులు నిర్వహిస్తున్న ఉద్యోగులకు గత రెండేళ్లలో పెద్దఎత్తున పదోస్థులు కల్పించాం. ఒకే రోజు 118 మంది ఏజులకు డిజిటాల, 64 మంది డిజులకు ఈజులుగా ప్రమాపషు కల్పించాం. గత పదేళ్లలో ఎన్నడూ లేని విధంగా రెండేళ్లలో సుమారు రూ.7 వేల కోట్ల వ్యయంతో కోటి చదరపు అడుగులకు పైగా విస్తీర్ణంలో నిర్మాణాలు చేపట్టాం. హైకోర్టు భవన సముదాయం, ఆసుపత్రులు, వైద్య కళాశాల నిర్మాణాలను కొత్త ఏడాదిలో అందుబాటులోకి తీసుకొస్తున్నాం.

'అసెంబ్లీ తీరు ఇంత ఘోరమా?' హాలీవుడ్‌రావు బహిరంగ లేఖ

హైదరాబాద్: తెలంగాణ శాసనసభలో నిబంధనలకు తిలోం కాల్చేవారని, అసెంబ్లీ ప్రతిష్ఠను దిగజారుస్తున్నారని, చివరికి డిప్యూటీ స్పీకర్ నియామకాన్ని కూడా గాలికి వదిలేశారంటూ మాజీ మంత్రి హాలీవుడ్ రావు మండిపడ్డారు. తెలంగాణ శాసనసభ స్పీకర్ గా బాధ్యతలు స్వీకరించి రెండేళ్ల పూర్తిపై సందర్భంగా స్పీకర్ గద్దం ప్రసాద్ కుమార్‌కు మాజీ మంత్రి హాలీవుడ్ రావు శుభాకాంక్షలు తెలిపారు. ఈ రెండేళ్ల కాలంలో అసెంబ్లీ నిర్వహణలో చోటుచేసుకున్న తీవ్రమైన వైఫల్యాలు, నిబంధనల ఉల్లంఘనలపై ఆయన ఆవేదన వ్యక్తం చేస్తూ స్పీకర్‌కు మాజీ మంత్రి హాలీవుడ్ రావు బహిరంగ లేఖ రాశారు. అసెంబ్లీ ప్రతిష్ఠను, రాజ్యాంగ స్ఫూర్తిని కాపాడటంలో జరుగుతున్న గొర్రెపాట్లను ఆ లేఖలో ఎండగట్టారు. శాసనసభ పనినిదానిలు ఘోషించిన తర్వాత అసహనం వ్యక్తం చేశారు. సరైన కారణాలు లేకుండా సభను తరచుగా వాయిదా వేయడం సభా సమయానికి సంబంధించిన రూల్స్‌కు విరుద్ధమని హాలీవుడ్ రావు వాపోయారు. సభలో ప్రజా సమస్యలపై ప్రభుత్వాన్ని నిలదీసేందుకు సభ్యులకు ఉన్న ప్రధాన క్యూశన్ అవర్, జీరో అవర్ నిర్వహణలో నిబంధనలను



ఉల్లంఘిస్తున్నారని హాలీవుడ్ రావు ఆవేదన వ్యక్తం చేశారు. సభలో మంత్రుల నుంచి నేరుగా సమాధానం వచ్చే స్టాల్ క్యూశన్స్ చర్చకు రాకుండా చేస్తున్నారని, తద్వారా రూల్ 38 కల్పించిన ప్రశ్నల సమయ హక్కును కాలరాస్తున్నారని ఆరోపించారు. ప్రజా సమస్యలను తక్షణమే ప్రస్తావించే జీరో అవర్‌ను కూడా ప్రతిసారి కుదింపడం సభా హక్కులను దెబ్బతీయడమేనన్నారు. గత రెండేళ్లుగా అసెంబ్లీలో హౌస్ కమిటీలను ఏర్పాటు చేయకపోవడం చాలా బాధాకరమని,

అసెంబ్లీ నిబంధనల ప్రకారం (రూల్ 196, 198) కమిటీలను కచ్చితంగా నియమించాల్సి ఉన్నా. ప్రభుత్వం ఆ పని చేయడం లేదని హాలీవుడ్ రావు ఆరోపించారు. ఎస్సీమెట్స్ కమిటీ చైర్మన్ రాజీనామా చేసినప్పటికీ, ఆ కమిటీని తిరిగి ఏర్పాటు చేయలేదని గుర్తుచేశారు. రూల్ 8 ప్రకారం డిప్యూటీ స్పీకర్‌ను తప్పనిసరిగా ఎన్నుకోవాలి ఉంటుందన్నారు. సభలో సభ్యుల హక్కులను పరిరక్షించే ప్రివిలేజ్ కమిటీకి డిప్యూటీ స్పీకర్ చైర్మన్‌గా వ్యవహరిస్తారు కాబట్టి, ఆ పదవి ఖాళీగా ఉండటం వల్ల కమిటీ పూర్తిగా నిర్లక్ష్యం అయిపోయిందని హాలీవుడ్ రావు ఆసహనం వ్యక్తం చేశారు. గతంలో మజిలీవార్ రాష్ట్రానికి చెందిన కైతల మేపంపర సింగ్ కేసులో సుప్రీంకోర్టు ఇచ్చిన తీర్పును ఈ సందర్భంగా ఆయన గుర్తుచేశారు. ఖిరాయింపు పిటిషన్లపై నిర్ణయ గడువులోగా స్పీకర్ నిర్ణయం తీసుకోవాలని సుప్రీంకోర్టు స్పష్టంగా హెచ్చరించినట్లుగా, అయితే ఆ తీర్పును పట్టించుకోక పోవడం రాజ్యాంగ విలువలను, ప్రజాస్వామ్య స్ఫూర్తిని దెబ్బతీయడమేనని హాలీవుడ్ రావు ఆవేదన వ్యక్తం చేశారు.

కమిషన్లమయంగా కాంగ్రెస్ సర్కార్: ఎంపీ ధర్మపురి సెటైర్లు

ధిల్లీ: తెలంగాణలో రేవంత్ రెడ్డి ప్రభుత్వం కమిషన్లమయంగా మారిపోయిందని ఆరోపించారు బీజేపీ ఎంపీ ధర్మపురి అర్జున్. టోకెన్లకు ఇంత అని కమిషన్ పెట్టి ఓపెన్గా పనులు చేస్తున్నారని ఘాటు విమర్శలు చేశారు. దోచుకుం దాం అనే తరహాలో రేవంత్ ప్రభుత్వం వ్యవహరిస్తోందని అన్నారు. ధిల్లీ వేదికగా.. రేవంత్ రెడ్డి రెండేళ్ల పాలనపై బీజేపీ ఎంపీ ధర్మపురి అర్జున్ ఛార్జ్ షీట్ విడుదల చేశారు. ఈ సందర్భంగా అర్జున్ మాట్లాడుతూ.. 'ముఖ్యమంత్రి రేవంత్‌కు ప్రజలకు మంచి చేయాలనే కనీస ఉద్దేశం లేదు. లాటరీ తగిలింది.. దోచుకుందాం అనే తరహాలో రేవంత్ ప్రభుత్వం వ్యవహరిస్తోంది. కాంగ్రెస్ ప్రభుత్వం కమిషన్లమయంగా మారింది. టోకెన్లకు ఇంత అని కమిషన్ పెట్టి ఓపెన్గా పనులు చేస్తున్నారు. గత రెండేళ్లలో 790 మంది రైతుల



అత్యుపాధులు చేసుకున్నారు. రెండు లక్షల రుణమాఫీ సరిగా చేయలేదు ఎన్నికలు వచ్చినప్పుడే రైతు భరోసా అంటున్నారు.

ఫుల్బాల్ ఆడడానికి రేవంత్ రెడ్డి సీఎం అయ్యాడా?. కేంద్రం నుంచి నిధులు వస్తున్న వాటిని సరిగా వినియోగించడం లేదు. ప్రభుత్వ పాఠశాల విద్యార్థుల బాగోగులు పట్టించుకోవడం లేదు. ఫుడ్ పాయిజన్ తో విద్యార్థులందరూ ఆసుపత్రి పాలవుతున్నారు. ప్రభుత్వ ఆసుపత్రిలో 50% ఖాళీలు ఉన్నాయి' అని చెప్పుకొచ్చారు. **బీజేపీలో మేమంతా ఒక్కటే..** తెలంగాణ బీజేపీ నాయకుల మధ్య ఎలాంటి అభిప్రాయ భేదాలు లేవు. మేము అంతా ఒక్కటే.. మా మధ్య సఖ్యత ఉంది. బీజేపీ అధ్యక్షుడు రాంచందర్ రావు నాకు పెద్దన్న లాంటి వారు. ఆయన నాయకత్వంలో పని చేస్తాం. రాష్ట్రంలో పార్టీ బలపడుతుంది. వచ్చే ఎన్నికల్లో మేము అధికారంలోకి వస్తాము అని ఆశాభావం వ్యక్తం చేశారు.

ఉప్పల్‌లో భద్రతా ఏర్పాట్లను పర్యవేక్షించిన భట్టి

హైదరాబాద్: ప్రపంచ ప్రఖ్యాత ఫుల్బాల్ క్రీడాకారుడు లియోనల్ మెస్సీ మ్యూవ్ అంటే ఫుల్బాల్ ప్రేమికులు ఊహిస్తారు. హైదరాబాద్‌లో జరిగే మ్యూవ్ కోసం దేశం నుంచి సేవలను ఉంచి ఈ నెల 13న ఉప్పల్ స్టేడియానికి ప్రేక్షకులు భారీగా తరలివస్తున్నారని డిప్యూటీ సీఎం భట్టి వికారావు అన్నారు. ఆయనకు ప్రత్యేక భద్రత వ్యవస్థ ఉంటుందని చెప్పుకొచ్చారు. ఉప్పల్ స్టేడియంలో సీఎం రేవంత్ రెడ్డి తీంతో ఫ్రెండ్లీ మ్యూవ్ నేపథ్యంలో పక్కంపడిగా భద్రతా ఏర్పాట్లు జరుగుతున్నాయని వాటిని పరిశీలిస్తున్నట్లు డిప్యూటీ సీఎం తెలిపారు. ఈనెల 13న హైదరాబాద్ ఉప్పల్ స్టేడియంలో జరగనున్న మెస్సీ ఫ్రెండ్లీ ఫుల్బాల్ మ్యూవ్ ఏర్పాట్లను డిప్యూటీ సీఎం భట్టి వికారావు, మంత్రి త్రిధర్ బాబు కలిసి పర్యవేక్షించారు. అనంతరం భట్టి వికారావు మీడియాతో మాట్లాడుతూ.. ప్రపంచ ప్రఖ్యాత ఫుల్బాల్ ప్లేయర్ మెస్సీకి ప్రపంచవ్యాప్తంగా భారీ ఆదరణ ఉంది. తెలంగాణ రైజింగ్ ఉత్సాహాల్లో పాల్గొనేందుకు లియోనల్ మెస్సీ సైతం ఆసక్తి చూపారు. దేశం నలుమూలల నుంచి వేలాది మంది ఫుల్బాల్ క్రీడాభిమానులు మ్యూవ్ కోసం వస్తున్నారు.

ఈ నేపథ్యంలో భద్రత, సౌకర్యం తదితర అంశాలను దృష్టిలో పెట్టుకొని నిర్దేశించిన సమయం కంటే ముందే అభిమానులు స్టేడియంలోకి చేరుకోవాలి. వారికి తేటాయించిన స్కీట్లలో కూర్చోవాలి. ఫ్రెండ్లీ మ్యూవ్ సందర్భంగా ఫుల్బాల్ క్రీడా అభిమానులకు అన్ని రకాల వసతులు ఏర్పాటు చేశాం. ఫుల్బాల్ మ్యూవ్ ఏర్పాట్లను రాచకొండ, హైదరాబాద్ పోలీస్ కమిషనర్లు ప్రత్యేకంగా దృష్టి పెట్టి భద్రత ఏర్పాట్లు పర్యవేక్షిస్తున్నారని అన్నారు. అలాగే, గ్లోబల్ సమిటీ నేపథ్యంలో హైదరాబాద్ నగరానికి ప్రపంచ ప్రఖ్యాతి గాంచిన వ్యక్తులు, సంస్థల అధిపతులు, సీఈవోలు వస్తున్నారు. ఈ సందర్భంగా స్టేడియంలో జరుగుతున్న ఏర్పాట్లను పోలీసులు, హెచ్‌సీఎ అధికారులు డిప్యూటీ సీఎంకు వివరించారు. ఫుల్బాల్ మ్యూవ్ కోసం మెస్సీ, వెబ్బీ మార్గాలు, ముఖ్యమంత్రి, మంత్రులు, ఇతర సీనియర్లను వచ్చి వెళ్లీ మార్గాలను డిప్యూటీ సీఎం ప్రత్యేకంగా పరిశీలించారు.



మొత్తంగా హాజరవుతున్న అభిమానుల సంఖ్య, సులభంగా వచ్చి వెళ్లాలి అని ఏర్పాటుచేసిన గేట్ల సంఖ్య, పార్కింగ్ ప్రాంతాలను పర్యవేక్షించారు. క్రీడా అభిమానుల కోసం మెట్ల, ఆర్డీసీ వంటి రవాణా సంస్థల ద్వారా ఏర్పాటు చేస్తున్న రవాణా సౌకర్యాలను డిప్యూటీ సీఎం సంబంధిత అధికారులను ఆడిగి తెలుసుకున్నారు.

గులాబీ జెండా పోయి చేయి గుర్తు వచ్చినా.. దోపిడీ ఆగలేదు

-మొదటిపేజీ తరువాయి
 కుటుంబ పాలన చూశామన్నారు. వారి హయాంలో తెలంగాణ ప్రజలు విసిగి పోయారని చెప్పారు. దీంతో కాంగ్రెస్ మారు హామీలను సమీక్ష ప్రజలు ఓటు వేశారని పేర్కొన్నారు. హస్తం పార్టీ ఇచ్చిన హామీల్లో ఎన్ని అమలు చేశారని ప్రశ్నించారు. ఉచిత బస్సు, సన్న బియ్యం తప్ప మరేవి అమలు కాలేదన్నారు. "రాష్ట్రంలో గులాబీ జెండా పోయి చేయి గుర్తు వచ్చిందంటే, దోపిడీ మాత్రం ఆగలేదు. ఏ వర్గంలోనూ మార్పు కాలేదు. పది మంది భారత రాష్ట్ర సమితి ఎమ్మెల్యేలు కాంగ్రెస్‌లో చేరారు. హస్తం పార్టీ అధికారంలోకి వచ్చి రెండేళ్లుగా 2 లక్షల ఉద్యోగాలు ఎందుకు భర్తీ చేయలేదు? రాష్ట్రంలో భూములు అమ్మకపోతే పథకాలు అమలు చేయలేని పరిస్థితి. కాంగ్రెస్, భారత రాష్ట్ర సమితి కుటుంబ పార్టీ.. అవి అక్రమాలకు పెద్దపీట వేస్తున్నాయి" అని కిషన్‌రెడ్డి విమర్శించారు. **'ఏ హామీని అమలు చేశారని విజయోత్సవాలు చేస్తున్నారు'** సల్లగొండ: ఏ హామీని అమలు చేశారని విజయోత్సవాలు చేస్తున్నారని రేవంత్‌రెడ్డి నేతృత్వంలోని కాంగ్రెస్ ప్రభుత్వాన్ని కేంద్ర మంత్రి కిషన్‌రెడ్డి ప్రశ్నించారు. ఏ ఒక్క నిరుద్యోగికి నిరుద్యోగ భృతి ఇవ్వలేదని, మహిళలకు ఇస్తామన్న ఏ హామీని కాంగ్రెస్ ప్రభుత్వం అమలు చేయలేదన్నారు. ఈరోజు (ఆదివారం, డిసెంబర్ 7వ తేదీ) సల్లగొండ బీజేపీ కార్యాలయంలో కిషన్‌రెడ్డి ప్రెస్‌మీట్‌లో మాట్లాడుతూ.. 'పార్టీ ఖిరాయింపుల విషయంలో కాంగ్రెస్ బీఆర్‌ఎస్‌కి ఏ మాత్రం తేడా లేదు. దేవుడిపై ప్రమాణం చేసి హామీలు ఇచ్చిన రేవంత్ ఎన్నింటిని అమలు చేశారో చెప్పాలి, ఒక్క నిరుద్యోగి కూడా భృతి ఇవ్వలేదు. సన్నబియ్యంలో కేంద్రం 43 రూపాయలు ఇస్తోంది. రాష్ట్ర వాటా కేవలం 15 రూపాయలు మాత్రమే ఇస్తోంది. ఇందిరమ్మ ఇంటి నిర్మాణంలో లక్షన్నర కేంద్రం వాటా కింద ఇస్తోంది. మహిళలకు ఇస్తామన్న ఏ హామీని అమలు చేయలేదు. ఏ హామీని అమలు చేశారని విజయోత్సవాలు చేస్తున్నార తెలంగాణలో సింగరేణి నుంచి హైటెక్ సీటీ వరకు వివరీతంగా భూ దండా సాగుతోంది భూములు అమ్మనిదే పూటగడపట్టేదు. మధ్యం అమ్మకాలు వివరీతంగా పెంచారు. రిటైర్మెంట్ బెనిఫిట్స్ కూడా ఇవ్వడం లేదు. సింగరేణికి రాష్ట్ర ప్రభుత్వం 42 వేల కోట్ల అప్పు ఉంది. రాష్ట్ర ఆర్థిక వ్యవస్థ కేసీఆర్ హయాంలో ఎలా ఉందో ఇప్పుడు అలానే తయారైంది. ?ంగ్రెస్ ఇచ్చిన హామీలను రెండేళ్లలో ఎన్ని అమలు చేసిందో చెప్పాలి' అని డిమాండ్ చేశారు.

నిన్నటి వరకు ఒక లెక్క.. రేపటి గ్లోబల్ సమ్మిట్ తర్వాత మరో లెక్క

-మొదటిపేజీ తరువాయి
 కార్యాచరణపై స్పష్టతనిచ్చారు. "జాతి కోసం... జనహితం కోసం... గొప్ప కలలు కనాలంటే దైర్యం ఉండాలి... గొప్ప కార్యాలు చేయాలంటే మహా సంకల్పం కావాలి" అంటూ తన సందేశాన్ని ప్రారంభించిన సీఎం రేవంత్ రెడ్డి, గత రెండేళ్లుగా అవార్జితలు శ్రమించి తెలంగాణను ప్రగతి శిఖరాలపై నిలబెట్టేందుకు తపించానని పేర్కొన్నారు. గత పాలకుల నిర్లక్ష్యంతో శిథిలమైన వ్యవస్థలను సరిదిద్ది, నిరుద్యోగ యువతకు కొలువుల జాతరతో కొత్త భరోసా కల్పించామని తెలిపారు. రుణభారంతో కుంగిపోయిన రైతులకు అందగా నిలిచి దేశానికే ఆదర్శంగా నిలిచామని గుర్తుచేశారు. ఆడబిడ్డల ఆకాంక్షలకు అర్హింగా చేయాలనే ఉద్దేశంతో పాటు, కేవలం కొద్దిమందికే పరిమితమైన వ్యాపార రంగాన్ని బలోపేతం చేశామని వివరించారు. సామాజిక న్యాయం తమ ప్రభుత్వ ప్రాధాన్యత అని స్పష్టం చేస్తూ, బలహీన వర్గాల వందేళ్ల ఆకాంక్ష అయిన కులగణన చేపట్టామని, మాదిగ సోదరుల దశాబ్దాల ఉద్యమానికి ఎస్సీ వర్గీకరణ ద్వారా న్యాయం చేశామని తెలిపారు. విద్యను బతుకుదెరువుకు బ్రహ్మాండంగా భావించి, 'యంగ్ ఇండియా ఇంటిగ్రేటెడ్ మోడల్ స్కూళ్ల' నిర్మాణానికి పునాదులు వేశామని, స్కీల్ యూనివర్సిటీ, సెన్సెట్ యూనివర్సిటీలకు శ్రీకారం చుట్టామని పేర్కొన్నారు. స్వేచ్ఛ, సామాజిక న్యాయం, సమానత్వం అనే మూల సిద్ధాంతాలతో ముందుకు సాగుతూ, ప్రజాకవి అందెల్లీ రచించిన 'జయ జయహే తెలంగాణ' గీతానికి రాష్ట్ర అధికారక గీతంగా గుర్తింపునిచ్చామని చెప్పారు. ఈ రెండేళ్లలో అమలు చేసిన సంక్షేమ పథకాలను ప్రస్తావిస్తూ, సన్నబియ్యం, ఇందిరమ్మ ఇళ్ల, 200 యూనిట్ల ఉచిత విద్యుత్, మహిళలకు ఉచిత బస్సు ప్రయాణం, రూ.500కే గ్యాస్ సిలిండర్, సన్నధాన్యాలకు రూ.500 టోనస్, కోటి మంది ఆడబిడ్డలను కోటిశ్చరులుగా మార్చే పథకాలు తమ పాలనకు నిదర్శనాలని అన్నారు. కేవలం నేటి అవసరాలు తీర్చడమే కాకుండా, 2047 నాటికి స్వతంత్ర భారతావని వందేళ్ల మైలురాయికి చేరేనాటికి తెలంగాణ ఎలా ఉండాలనే దానిపై తీవ్రమైన అధ్యయనంతో ఒక మాధ్యమిక పత్రాన్ని సిద్ధం చేశామని వెల్లడించారు. "గత పాలకులు కలలో కూడా ఊహించని విజనీకు ప్రాణం పోసి, ప్రణాళికలతో ప్రపంచ వేదికపై రీసెండ్ చేయడానికి సిద్ధమయ్యాం. నిన్నటి వరకు ఒక లెక్క.. రేపటి గ్లోబల్ సమ్మిట్ తర్వాత మరో లెక్క" అని సీఎం తన పోస్ట్‌లో పేర్కొన్నారు. రాష్ట్రంలోని నాలుగు కోట్ల ప్రజలు ఇచ్చిన ఓటు, వారి ఆశీర్వాదాలే తనకు వ్యూహాన్ని, సంకల్పాన్ని ఇచ్చాయని, వారి ప్రేమాభిమానాలే తనకు సర్వస్వమని తెలిపారు. "తెలంగాణ నాకు తోడుగా ఉన్నంత వరకు... ఈ గొంతులో ఊపిరి ఉన్నంత వరకు... రజబులకుంబం భీమావైకాపా తిరుగు లేదు" అని తన సందేశాన్ని ముగించారు.

డిసెంబర్ 9న ఘనంగా విజయ్ దివస్ జరుపుకోవాలి

-మొదటిపేజీ తరువాయి
 ముఖ్య నేతలు, ఎమ్మెల్యేలు, ఎమ్మెల్సీలు, జిల్లా అధ్యక్షులతో టెలికాన్ఫరెన్స్ నిర్వహించి, దిశానిర్దేశం చేశారు. ఈ సందర్భంగా ఆయన మాట్లాడుతూ.. డిసెంబర్ 9 చరిత్రలో నిలిచిపోయే రోజుని, కేసీఆర్ చేపట్టిన ఆమరణ నిరాహార దీక్షకు తల్పాన్ని, కేంద్ర ప్రభుత్వం తెలంగాణ రాష్ట్ర ఏర్పాటు ప్రక్రియను ప్రారంభిస్తున్నట్లు ప్రకటించిన రోజుని కేటీఆర్ గుర్తుచేశారు. నవంబర్ 29న 'దీక్షా దివస్'ను విజయవంతం చేసినట్లుగానే కేసీఆర్ 11 రోజుల దీక్ష ఫలించిన డిసెంబర్ 9ని విజయం సాధించిన రోజుగా 'విజయ్ దివస్' పేరుతో పండుగలా జరుపుకోవాలన్నారు. డిసెంబర్ 9న 60 సంవత్సరాల తెలంగాణ ఆకాంక్షకు.. కేసీఆర్ ఆమరణ నిరాహార దీక్షతో ఒక రూపం వచ్చిందని కేటీఆర్ తెలిపారు. అంతటి ఘనమైన చారిత్రక ఘట్టాన్ని మరోసారి స్మరించుకుంటూ, ఆనాడు కేసీఆర్ తెలంగాణ కోసం చేసిన త్యాగాన్ని గుర్తుచేస్తూ, ప్రత్యేక రాష్ట్ర ప్రకటన సిద్ధించిన రోజును సందరంగా నిర్వహించుకోవాలని సూచించారు. స్థానిక సంస్థల ఎన్నికల నేపథ్యంలో అందరూ బిజీగా ఉన్నందున, గ్రామాల్లో కాకుండా కేవలం విజయవరం కేంద్రాల్లో మాత్రమే ఈ కార్యక్రమాలను నిర్వహించాలని కేటీఆర్ స్పష్టం చేశారు. ఈ సందర్భంగా డిసెంబర్ 9న చేపట్టాల్సిన కార్యక్రమాలను సూచించారు. నియోజకవర్గ కేంద్రాల్లోని తెలంగాణ తల్లి విగ్రహాలకు పాలాభిషేకం చేయాలని, డాక్టర్ బీఆర్‌అంబేద్కర్ విగ్రహానికి పూలమాలలు వేసి ఘనంగా నివాళులర్పించాలని చెప్పారు. ప్రభుత్వ ఆసుపత్రులలో రోగులకు పండ్లు పంపిణీ చేయాలని చెప్పారు. పార్టీ కార్యాలయాల వద్ద లేకపోతే ప్రధాన కూడళ్లలో విజయానికి సూచికగా పింక్ బెల్టాలను గాలిలోకి ఎగుర చేయాలన్నారు. కార్యక్రమం అనంతరం మీడియా సమావేశం ఏర్పాటు చేసి, కేసీఆర్ దీక్ష తెలంగాణ పోరాటం, విద్యార్థుల త్యాగాలను ప్రజలకు, భవిష్యత్ తరాలకు గుర్తు చేయాలన్నారు. కేసీఆర్ దీక్ష ఫలవంతమైన నిమ్మ (బెంబూ) ఆసుపత్రిలో, గాంధీ ఆసుపత్రిలో తలసాని శ్రీనివాస్ యాదవ్ ఆధ్వర్యంలో పండ్ల పంపిణీ కార్యక్రమాలు జరుగుతాయని తెలిపారు. నగర నాయకత్వం ఈ కార్యక్రమాల్లో పాల్గొనాలని సూచించారు. మరో రెండు రోజులు సమయం ఉన్నందున జిల్లా అధ్యక్షులు చొరవ తీసుకొని అన్ని నియోజకవర్గ కేంద్రాల్లో ఈ కార్యక్రమాలు విజయవంతం అయ్యారా సమస్యలను చేసుకోవాలని కేటీఆర్ సూచించారు.

వెంకప్ప భాగవతులకు జీబిఓ ఉత్తమ సేవా పురస్కారం
అంతర్జాతీయ స్టాఫ్ లో చేసిన సేవలకు గుర్తింపు

వాస్తవ నేస్తం, ఖతార్ : వెంకప్ప భాగవతులకు జీబిఓ ఉత్తమ సేవా పురస్కారం లభించింది. ఖతార్ లో నివసిస్తున్న విశాఖపట్నంకి చెందిన వెంకప్ప భాగవతులకు జీబిఓ ప్రతిష్టాత్మక ఔస్ట్ ఫిలాంథ్రోఫీ అవార్డు లభించింది. గత 20 సంవత్సరాలుగా ఖతార్ లో నివసిస్తూ సమాజ సేవలో సేవలు అందిస్తున్న హ్యూమానిటేరియన్ విశాఖ వాసి వెంకప్ప భాగవతులకు, ఖతార్ తో పాటు అంతర్జాతీయ స్టాఫ్ లో చేసిన సేవల గుర్తింపుగా ఇండోర్, మధ్యప్రదేశ్ లో జరిగిన జీబిఓ (గ్లోబల్ ఇండియన్ ఆర్గనైజేషన్) నాల్గవ అంతర్జాతీయ మహాసభలో ఉత్తమ సేవా పురస్కారం ప్రధానం చేశారు. ఈ ప్రతిష్టాత్మక పురస్కారం, ఆయన సామాజిక సేవ పట్ల అంకితభావం, కరుణ మరియు ప్రభావవంతమైన సేవా కార్యక్రమాలకు గుర్తింపుగా లభించింది. పురస్కారం స్వీకరించిన సందర్భంగా ఆయన మాట్లాడుతూ.. తనకు అన్ని విధాలుగా సహకరించిన స్నేహితులకు శ్రీయోభిలాషులకు కృతజ్ఞతలు తెలిపారు.



అదేవిధంగా జీబిఓ ఎగ్జిక్యూటివ్ కౌన్సిల్, నిర్వాహకులకు కృతజ్ఞతలు తెలిపారు. ఈ అవార్డుతో తన బాధ్యత మరింత పెరిగిందని మునుముందు మరిన్ని సేవా కార్యక్రమాలు చేపడతామన్నారు. అవార్డు వచ్చిన సందర్భంగా ఆయనను పలువురు ప్రశంసించారు.



ఎన్నికల విధులను సమర్థవంతంగా నిర్వహించాలి : సబ్ కలెక్టర్ వికాస్ మహతో



వాస్తవ నేస్తం, కోటగిరి : కోటగిరి మండల కేంద్రంలోని రైతు వేదికలో పోతంగల్ మండల కేంద్రంలోని సాయిబాబా కల్యాణ మండపంలో ఎన్నికల అధికారులతో బోధన సబ్ కలెక్టర్ వికాస్ మహతో సమావేశం నిర్వహించారు. ఈ సందర్భంగా ఆయన ప్రెసిడింగ్ అధికారులకు శిక్షణ నిర్వహించి, ఎన్నికలలో ఎలాంటి అవాంఛనీయ సంఘటనలు జరగకుండా చూడాలని అధికారులకు సూచించారు. ఈ కార్యక్రమంలో తహసీల్దార్ గంగాధర్, కోటగిరి ఎంపీడీవో విష్ణు, పోతంగల్ ఎంపీడీవో చందర్, ఎంఈవో శంకర్ తదితరులు పాల్గొన్నారు.

కులం పేరుతో దూషించిన వ్యక్తిపై అట్రాసిటీ కేసు

నమోదు
దుకాణాలను మూసివేయాలని బెదిరించిన ఐదుగురిపై కేసు నమోదు
వివరాలు వెల్లడించిన సీబి బందారి రాజు

వాస్తవ నేస్తం, ఇచ్ఛాపేట: కులం పేరుతో దూషించిన వ్యక్తిపై, అదే విధంగా ఆక్రమంగా దుకాణాలు బంధు చేయాలని బెదిరించిన ఐదుగురిపై కేసు నమోదు చేసినట్లు ఇచ్ఛాపేట సీబి, ఎస్.హెచ్.ఓ బందారి రాజు ఆదివారం పత్రికా ప్రకటనలు పేర్కొన్నారు. సీబి వెల్లడించిన వివరాల ప్రకారం.. మండలంలోని సిరిచెల్ల గ్రామంలో శనివారం రాత్రి అందేద్యూర్ వర్తతి సందర్భంగా అందేద్యూర్ విగ్రహం వద్ద కొవ్వొత్తులు వెలిగిస్తున్న సమయంలో జంగిలి లస్యయ్య అనే వ్యక్తి అక్కడ ఉన్న వారిని కులం పేరుతో, అదేవిధంగా అందేద్యూర్ ను దూషించడంతో నిందితునిపై ఎస్సీ, ఎస్టీ అట్రాసిటీ కేసు నమోదు చేసినట్లు సీబి తెలిపారు. ఈ ఘటనపై ఆదివారం నిరసన వ్యక్తం చేస్తూ కొందరు వ్యక్తులు బలవంతంగా దుకాణాలలో చొరబడి ఆక్రమంగా దుకాణాలను మూసివేయగా ఈ ఘటనపై ఫిర్యాదు మేరకు ఐదుగురిపై కేసు నమోదు చేసినట్లు సీబి తెలిపారు. చట్టాన్ని చేతుల్లోకి తీసుకునే అధికారం ఎవరికి లేదని, ప్రజలకు ఇబ్బందులు కలిగించే ప్రయత్నం చేసిన వారిపై చర్యలు తీసుకుంటామని హెచ్చరించారు.

దేవాపూర్ మేజర్ పంచాయతీలో

బీఆర్ఎస్ అభ్యర్థిని గెలిపించాలి
కాసిపేట : మంచినీటి జిల్లా కాసిపేట మండలంలోని దేవాపూర్ మేజర్ పంచాయతీ సర్పంచ్ ఎన్నికల్లో బీఆర్ఎస్ అభ్యర్థిని అత్యధిక మెజార్టీతో గెలిపించాలని బీఆర్ఎస్ మండల అధ్యక్షులు బొట్ల రమణారెడ్డి పిలుపు నిచ్చారు. ఆదివారం కాసిపేట మండలంలోని దేవాపూర్ మేజర్ పంచాయతీలో బీఆర్ఎస్ అభ్యర్థి మదావి అనంత రావుతో కలిసి గ్రామంలో ప్రచారం నిర్వహించారు. ఇంటింటికి వెళ్లి బీఆర్ఎస్ హయాంలో చేసిన అభివృద్ధిని వివరించి బీఆర్ఎస్ అభ్యర్థి అనంతరావు పానా గుర్తుకు ఓటు వేసి గెలిపించాలని కోరారు. రమణారెడ్డి మాట్లాడుతూ తెలంగాణకు రక్ష బీఆర్ఎస్ అని, బీఆర్ఎస్ అభ్యర్థులను మెజార్టీతో గెలిపించుకోవాల్సిన అవసరం అందరం అందన్నారు. ఈ కార్యక్రమంలో బీఆర్ఎస్ నాయకులు గొంధి వెంకటరమణ, సర్పంచ్ అభ్యర్థి మదావి అనంతరావు, కైలాస్, మచ్చి అశోక్, సంజీవ్, కొంగ విజయ్, అసీల్, శంకర్, నరేష్, గంధం శ్రీనివాస్, మోటూరి సరోదర్ తదితరులు పాల్గొన్నారు.

ఎన్నికల్లో ఘర్షణలకు దిగితే చట్టపరంగా చర్యలు :

బెల్లంపల్లి ఏసీపీ రవి కుమార్
కాసిపేట : ఎన్నికల సమయంలో ఘర్షణలకు పాల్పడితే చట్టప్రకారం తీవ్ర ఇబ్బందులు ఎదుర్కొంటారని బెల్లంపల్లి ఏసీపీ రవి కుమార్ హెచ్చరించారు. ఆదివారం మంచినీటి జిల్లా కాసిపేట పోలీస్ స్టేషన్ పరిధిలోని సోమగుడెం(టీ), సోమగుడెం(కే), కాసిపేట తదితర గ్రామాల్లో ఫ్లాగ్ మార్చ్ నిర్వహించారు. ఏసీపీ మాట్లాడుతూ స్థానిక ఎన్నికలు శాంతి యుతంగా నిర్వహించుకోవాలని, ఎటువంటి గొడవలు సృష్టించవద్దన్నారు. ఎన్నికల్లో గెలుపు, ఓటములు సహజమే అన్నారు. గెలిచిన అభ్యర్థులను ర్యాలీలు తీయాలన్నా అనుమతులు తీసుకోవాలన్నారు. ఈ కార్యక్రమంలో మండపతి సీబి శశిధర్ రెడ్డి, కాసిపేట ఎస్సై ఆంజనేయులు, దేవాపూర్ ఎస్సై గంగారాం, మందమిరి ఎస్సై రాజశేఖర్, పోలీస్ సిబ్బంది పాల్గొన్నారు.

పంచాయతీ ఎన్నికలు సమర్థవంతంగా

ఎదుర్కొనేందుకు పోలీస్ శాఖ సిద్ధం : సీబి దేవయ్య
శాంధూర్ : గ్రామపంచాయతీ ఎన్నికలు శాంతియుతంగా జరగడానికి పోలీసులు సిద్ధంగా ఉన్నారని శాంధూర్ సీబి దేవయ్య ఎస్సై డీ క్రికెట్ కుమార్ వెల్లడించారు. గ్రామపంచాయతీ ఎన్నికల నేపథ్యంలో శాంధూర్ సర్కిల్ పరిధిలోని పోలీస్ స్టేషన్ పరిధిలో శాంతియుత స్వేచ్ఛా నిష్పక్షపాత ఎన్నికలను నిర్వహించేందుకు ఏర్పాట్లు చేశామన్నారు. అనుమతి లేకుండా ప్రజలు గుమిగూడి ఉండటం, ర్యాలీలు, నిర్వహించడం నిషేధమని వెల్లడించారు. ఎన్నికల నిబంధనలు ఉల్లంఘన జరిగితే వెంటనే కేసులు నమోదు చేస్తామని హెచ్చరించారు. ఎన్నికల కమిషన్ మార్గదర్శకాల ప్రకారం ప్రచార సమయం గడిచిన తరువాత లోక్ స్పీకర్లు, ప్రచారం నిషేధమని అన్నారు. ఓటర్లపై బెదిరింపులు, ప్రలోభాలు, ఒత్తిళ్లు ఏవైనా ఉంటే చట్టపరమైన చర్యలు ఉంటాయన్నారు. సోషల్ మీడియా, వాట్సాప్ గ్రూపుల్లో తప్పుడు ప్రచారం, పుకార్లు, రెచ్చగొట్టే సందేశాలు పంపితే చర్యలు తీసుకుంటామని హెచ్చరించారు. వివాదాలు సృష్టించే, ఉద్రిక్తత పెంచే, తప్పుడు ప్రచారానికి దారితీసే లేదా చట్టవిరుద్ధమైన పోస్టులను అనుమతించ వద్దని తెలిపారు.

ఎన్నికల నియమావళిపై అభ్యర్థులకు అవగాహన

సారంగాపూర్ : సారంగాపూర్, బీర్ పూర్ మండలంలోని ఆయా గ్రామాల్లో సర్పంచ్, వార్డు మెంబర్లకు పోటీ చేస్తున్న అభ్యర్థులకు ఎన్నికల నియమావళిపై ఆదివారం సారంగాపూర్, బీర్ పూర్ మండల కేంద్రాల్లో అధికారులు అవగాహన కార్యక్రమాలను ఏర్పాటు చేశారు. ఈ సందర్భంగా అధికారులు మాట్లాడుతూ ఎన్నికల నియమావళిని అభ్యర్థులు తప్పనిసరిగా పాటించాలని, ఎన్నికల నియమావళి ప్రకారం నిర్దేశించిన నియమాలను పాటిస్తూ సర్పంచ్ అభ్యర్థులు రోజువారీ ఖర్చులను అభ్యర్థులు తప్పనిసరిగా ఆడిట్ అధికారి వద్ద నమోదు చేసుకోవాలని, కేటాయించిన ఖర్చులోపే అభ్యర్థులు ఖర్చు చేయాలని ఎక్కువ మొత్తంలో డబ్బులను ఖర్చు చేసినట్లయితే వారిపై ఎన్నికల నియమావళి కింద కేసులు నమోదు చేస్తామని పేర్కొన్నారు. గ్రామాల్లో అభ్యర్థులు ఎవరి ప్రచారం వారు నిర్వహించుకోవాలని, ఒకరిపై ఒకరు ద్వేషించుకోకూడదని, ఇంటింటికి తిరుగుతూ తమ ప్రచారాన్ని శాంతియుతంగా జరుపుకోవాలన్నారు. గ్రామాల్లో వాచానాలు, మైక్లెట్లు వాడే అభ్యర్థులు తప్పనిసరిగా అనుమతులు తీసుకోవాలని, అనుమతులు లేకుండా ప్రచారం నిర్వహిస్తే చర్యలు

మేడారం జాతర సమయానికి రాజన్న దర్శనం అనుమానమే!

కరీంనగర్: వేములవాడ శ్రీరాజరాజేశ్వరస్వామి దేవాలయ పునర్నిర్మాణ ప్రక్రియకు ఆదిలోనే హంసపాదు ఎదురైంది. వీలైనంత వేగంగా ఆలయ నిర్మాణం పూర్తి చేయాలని తెప్పించిన బాహుబలి యంత్రం వెనక్కి వెళ్లడంతో అధికారుల లక్ష్యం నెరవేరేలా కనిపించడం లేదని స్థానికులు అంటున్నారు. గుడి ఆధునీకరణ, అభివృద్ధి, విస్తరణలో భాగంగా ఇప్పటికే పలు నిర్మాణాలు కూర్చోశారు. నూతన నిర్మాణాల కోసం పనులు కూడా మొదలయ్యాయి. ఇక్కడే అధికారులకు అటంకాలు ఎదురయ్యాయి. మాస్టర్ ప్లాన్ లో భాగంగా గుడి చుట్టూ నూతనంగా దాదాపు 76 పిల్లర్లతో (ఫ్రైల్ ఫౌండేషన్ ప్లాన్ తో ప్లీంట్ భీమ్ల విధానం) నిర్మాణానికి ప్లాన్ రూపొందించారు. భక్తులకు ఇబ్బందులు కలగకుండా వీలైనంత వేగంగా గుడిని పునర్నిర్మించాలని ఆర్ఆండ్బీ అధికారులు భావించారు. ఇందుకోసం భారీ యంత్రాన్ని తీసుకువచ్చారు. కానీ క్షేత్రస్థాయిలో ఆ యంత్రంతో ఇక్కడ పనిచేయలేని పరిస్థితులు తలెత్తాయి. దీంతో ఆలయ నిర్మాణం పనుల్లో జాప్యం తప్పదని తెలుస్తోంది.

ఏం జరిగిందంటే?
గుడి కోసం పిల్లర్లను వేగంగా భూమి లోపల నేరుగా నాలుకుంటూ నిర్మించే భారీ బాహుబలి యంత్రాన్ని ప్రత్యేక వాహనంలో తెప్పించారు. తీరా యంత్రాన్ని ఇక్కడికి తీసుకొచ్చి పిల్లర్ల పని ప్రారంభించాక మట్టి కుంగిపోవడం, జారిపోవడం మొదలైంది. దీంతో ఈ యంత్రం ఇక్కడ పనికొరచిన అధికారులు నిర్మాణకాన్సల్లారు. చేసేది లేక చెప్పే నుంచి తెప్పించిన భారీ బాహుబలి యంత్రాన్ని తిప్పి పంపించారు. ఫలితంగా ఇంతకాలం యంత్రంతో పిల్లర్ల నిర్మాణం వేగంగా చేపట్టవచ్చని రూపొందించుకున్న ప్లాన్ మారిపోయింది. అధికారులు ఇప్పుడు పిల్లర్లను నిర్మించేందుకు సాధారణ పద్ధతి ప్రకారమే కండకాలు తవ్వే పనిలో నిమగ్నమయ్యారు. వాస్తవానికి బాహుబలి యంత్రంతో పనులు వేగంగా జరిగితే, మేడారం జాతర సమయానికి స్వామి వారి దర్శనాలు ఏర్పాటు చేయాలని భావించారు.



కానీ, ఇప్పుడు యంత్రం తరలిపోవడంతో పనుల్లో జాప్యం ఖాయంగా కనిపిస్తోంది. ఈ విషయమై ఆర్ఆండ్బీ ఈ ఈ శాంతయ్యను వివరణ కోరగా.. బాహుబలి యంత్రాన్ని సాంకేతిక కారణాలతో వెనక్కి పంపిన మాట వాస్తవమేనన్నారు. ఇప్పుడు కండకాలు తవ్వకున్నామని, తాజా పరిస్థితుల్లో నిర్మాణ ప్లానింగ్, అంచనాలు కూడా మారతాయని వివరించారు.

మేడారం జాతరలోపు రాజన్న దర్శనం అనుమానమే..

మాస్టర్ ప్లాన్, ఆలయ విస్తరణలో భాగంగా అధికారులు గత నెల 13వ తేదీ నుంచి రాజన్న దర్శనాలు నిలిపివేశారు. ఆలయ ప్రధాన ద్వారం చుట్టూ ఇనుపరేకుల వలయం ఏర్పాటు చేశారు. ప్రత్యామ్నాయంగా భీమన్న ఆలయంలో

దర్శనాలు, కోడెమొక్కులు చెల్లించడానికి ఏర్పాట్లు చేశారు. ఇదిలా ఉండగా వేములవాడ టెంపుల్ డెవలప్ మెంట్ అథారిటీ (వీటీడీఏ)కి వెన్చైర్మన్ గా కలెక్టర్ వ్యవహరించాలి. ప్రస్తుతం రాజన్నసిరిసిల్లకు పూర్తిస్థాయి కలెక్టర్ లేరు. అదనపు కలెక్టర్ కే ఇన్ చార్జ్ కలెక్టర్ గా అదనపు బాధ్యతలు ఇచ్చారు. అయితే సర్పంచ్ ఎన్నికల హడావుడిలో కలెక్టర్ తలమునకలయ్యారు. దీంతో ఈ పనులపై పూర్తిస్థాయిలో దృష్టి సారించలేకపోతున్నారని సమాచారం. త్వరలో మేడారం జాతర రాబోతోంది. రాష్ట్రంలోని వివిధ ప్రాంతాలకు చెందిన భక్తులు తొలుత రాజన్నను దర్శించుకునేందుకు వస్తారు. ఈ నేపథ్యంలో ఈసారి మేడారం జాతర ప్రారంభమయ్యేలోగా రాజన్న దర్శనాలు దాదాపు అనుమానమేనని స్థానికులు అంటున్నారు.

యధేచ్ఛగా పశువులు రోడ్ల పైకి..

పెల్లెర్లకు తరలివాలని కోర్టు ఆదేశించి నేటికి నెల..!
నివారణ చర్యలపై దృష్టి సారించిన అధికార యంత్రాంగం
కోల్ : రోడ్లపై తిరిగి వీధి కుక్కలు, పశువులను పెల్లెర్లకు తరలింపడం, బస్టాండ్లు, దవాఖానాలు, క్రీడా ప్రాంగణాలు, విద్యా సంస్థల వద్ద కంచె నిర్మించడం, కుక్కలను పట్టుకొని జంతు జనన నియంత్రణ (వీబీసీ) నిబంధనల ప్రకారం వ్యాక్సిన్ ల, స్టెరిలైజేషన్ చేయడం, పట్టుకున్న చోట వదిలేయకుండా పెల్లెర్లకు తరలింపడం. అమలు బాధ్యత స్థానిక సంస్థలకు అప్పగించడం! అంటూ గత నవంబర్ 8న ప్రభుత్వాలకు సుప్రీం కోర్టు ధర్మాసనం కీలక ఆదేశాలు జారీ చేసింది. ఈ మార్గదర్శకాలు అమలుకాని పక్షంలో సంబంధిత అధికారులపై కఠిన చర్యలు తీసుకోవాలని తీర్పు వెల్లడించింది. కోర్టు ఆదేశించి సరిగ్గా నెల గడిచింది. ఐనప్పటికీ శాశ్వత నివారణ చర్యలపై అధికార యంత్రాంగం దృష్టి సారించలేకపోతోంది. గత కొంతకాలంగా గోదావరిఖని నగరంలో వీధి కుక్కలు, పశువుల సంచారంతో ప్రజలు తీవ్ర ఇబ్బందులకు గురవుతున్న నేపథ్యంలో కోర్టు ఆదేశాలు కొంత ఊరట కలిగించింది. అయినప్పటికీ పశువులు, వీధి కుక్కలు రోడ్లపై యధేచ్ఛగా సంచరిస్తుండటం ఆందోళన కలిగిస్తోంది. నగరంలోని జవహర్ నగర్ గల క్రీడా మైదానంలో రోజూ

వ్యాధిని కారణం చేస్తూ యువత, యువకులు, వృద్ధులకు స్టేడియంలో కుక్కల బెడద తీవ్ర సమస్యగా మారింది. గోదావరిఖని ప్రభుత్వ దవాఖానలో రోజుకు వెయ్యికి పైగా ఓపీ కేసులు నమోదవుతుంటే అందులో 30 శాతం కుక్క కాటు బాధితులే ఉండటం గమనార్హం. గడిచిన రెండు నెలల్లో సుమారు వెయ్యి మందికి కుక్క కాటు చికిత్స అందించినట్లు రికార్డులు వెలుతున్నాయి. కుక్కల బెడద తప్పించేందుకు రామగుండం నగర పాలక సంస్థ శ్రీనగర్ కాలనీ శివారులో కుక్కలకు కు.ని ఆవరేషన్ కోసం నిర్మించిన భవనం నిరుపయోగంగా ఉంటోంది. గతంలో ఒకే దఫా కు.ని శస్త్ర చికిత్సలు చేసి వాటిని పట్టుకున్న చోటనే వదిలిపెట్టారు. ఇకపోతే రోడ్లపై తిరిగి పశువులను పట్టుకొని నంజయ్ గాంధీనగర్లో గల గోకాలకు తరలింపడం, ఆపై యజమానులు జరిమానాలు



చెల్లించి మళ్లీ బయటకు తీసుకరావడం, వాటిని యధేచ్ఛగా రోడ్లపై వదలడం నిత్యకృత్యంగా మారుతోంది. గత నెల 70కి పైగా పశువులను గోకాలకు తరలింపగా వాటిలో 30 పశువులను యజమానులకు అప్పగించారు. కోర్టు ఆదేశానుసారం ఇప్పటికైనా వీటిని నివారణకు శాశ్వత చర్యల్లో భాగంగా పెల్లెర్లకు తరలింపాలని స్థానికులు విజ్ఞప్తి చేస్తున్నారు.